

Lal dili

Category: Goşgular, Kitapcy
написано kitapcy | 24 января, 2025
Lal dili LAL DILI



Otyr şindem şol daş tamlar baýyrda,
tüsseledip, gerişlerin, ýallaryn.
Bardy birçak, biz çagakak, bu ýerde
internady gün çagalaň – lallaryň.
Dürlidi öň olaň dessuram, dilem.
Birleşdirdi uruş olaň dillerin.
Geleşyärdi olar bir-biri bilen
atanaklap, aýlap-öwrüp ellerin.

Ümleserdi olar bizi göründe,
Barmaklarny ýazyp-büküp çalasyn.
Lal oglanlaň saýradyşyn göreňde,
gelerdi lal bolup, surnaý çalasyň.

Ýaş bolsagam lal dilini bilerden,
Şol çagalar ýaly içip-iýmeli,
arzuw edip, öwrenipdik olardan
lal dilinde: "Nanyň ýokmy?" diýmeli.

Bardy olaň bölek-bücek nanlary,

Şonuň üçin gatnap olaň ýanyna,
çalşardyk biz äpet-äpet narlary
olaň sakgyç ýaly, gara nanyna.

Lal dilini öwrenmeli bolýardyk
öwrenýänçäk tamdyr nanyn iýmegini.
Biz ýaşkagam, çagakagam bilýärdik
lal dilinde: "Nanyň ýokmy?" diýmegini.

Atajan ANNABERDIÝEW. Goşgular